

Үлем турында

*Үлем көтә булыр
Мине шунда,
Ерак түгел юллар күзендә.
Исем китми,
Биен каршыларга
Бию такмагымны язып утырам
Көлә-көлә менә үзем дә.
Тик аз гына тукта,
Вакыт табып,
Соң кат үбим алсу яңагын
Постта чакта туган баламның.*

I

Чәчәкләнеп, жимеш бирмәс булсам,
Тишелеп чыкмас идем түтәлдә;
Еллар миңа яңгыр булган өчен
Яшелләнеп, яшьнәп үсәм дә.
Көрәш белән кабынып, чәчәк атты
Жимешле гөл төсле яшьлегем.
Жимеш биреп шиңгән гөл шикелле үк,
Шиңсәм тагын,

Нигә ачыныйм?

Шанлы эшләремнең жимеше калыр,
Чәчәк атар шушы түтәлдә;
Мине сагынып тополь агачлары
Исәр жылдан хәбәр көтәрләр,

Бибкәй матур,

Иргүк уянырсың,

Гөл бакчаңа йөгрөп чыгарсың.
Түтәлдәге зифа гөлләреңә
Очына-очына сулар сибәрсең.
Көзләр житеп,

Барыбер шиңәр, диеп,

Юкка сыкрый синең йөрөгөң.
Син сизәсең,
Барыбер жүләрлек бит
Гөлгә мәңгә гомер теләве.

Бибкэй,
 Ашык тизрэк,
 Хат бар сиңа,
 Хат ерактан,
 Моряк иреңнән:
 — «Бибкэй жаный
 Иртән маневрга
 Поход чыгам диңгез буена.
 Сугыш белән безне куркыталар
 Ак дошманнар гареп иленнән.
 Көчне сизәм, Биби,
 Без жиңәрбез,
 Мин мәңге дә курыкмыйм үлемнән.
 Хат яз,
 Ничек әле дә элеккедәй
 Саумы улыбыз,
 һаман артамы?
 Өзелеп сорыйм:
 Ике күзең төсле
 Спартакны сакла, аппагым».

Күкрәгендә ташкан куанычы
 Яшькә манды озын керфеген.
 Ашыгып барып улы Спартакны
 Суырып-суырып үпте, көрсенеп.
 Иреннәре юка, яз чәчәге
 Сөю чишмәсеннән су эчте.

Жавап яза:
 «Жаным,
 Курыкмый сугыш!
 Ә Спартак исән жән төсле...»

Биби дустым,
 Мин дә серем сөйлим,
 Минем дә бар әнием еракта.
 Картлык баскан үзен,
 Керфекләрен
 Үлем кыраулары чылаткан.
 Өнкәй хәзер үлем түшәгендә,
 Кичә булды актык үбүе.
 Нинди көч бар миндә
 Үзгәртәргә
 Кыш алдыннан гөлнең шиңүен?
 Тирән уйлар аның йөрәгендә,
 Азап белән мине үстергән.
 Жил тидерми саклап күкрәгендә,
 Кер кундырмый карап өстемә.

Әле дә мин тоям,
Аның күңле
Минем өчен көя, сызлана.
Ул кызганмый гомре чикләнүен,
Ул һаман да мине кызгана.

Әнкәй, бәгърем,
Шатлан,
Синең улың
Көрәш бакчасында гөлләнде.
Яңа чорны кабызу көрәшәндә
Ярсып типте аның йөрәге.
Соңгы үбүеңнең эзе кипмәс,
Азап белән үткән көннәрең —
Матур тормыш өчен көрәшергә
Йөрәгемне һаман өндәр ул.
Мин әле дә күрәм:
Синең сөенеп
Көргәнәңне соңгы минутта...
Жиңә алмыйсың, үлем,
Безнекеләр
Жиңеп чикләнергә күнеккән.

4

Су бөркегез, жилләр!
Бибкәй-гөлнең
Спартагы инде бөредә,
Балкып яна, талмас ике күздәй,
Тормыш бакчасының түрендә.

Кояш нуры төсле үк жылы биргән,
Көрәш жиле белән үстең син.
Син күрерсең күпләр күрмәгәнне,
Яңа көрәшләрне иштерсең.
Синең кулда көчнең олырагы,
Эш таулары синең алдыңда.
Син күпләрнең улы —
Күпләр өчен
Беләгеңне эштән талдырма!

Кояш күктә һаман шулай йөзә,
Шулай ата һаман таңнар да.
Үлем кулы — көчсез алар өчен,
Көләч тормыш —
Мәңге аларга!

Гөрләп тора әле дә безнең кала,
Заводлары көлеп сызгыра.
Сөям сине,
Батыр эт дөнъясы,
Яшен гомрем булсын үзеңә.

Яшьнәп үткән кыска яшьлегемне,
Зур көрәшкә бирдем шатланып,
Шуңа күрә,
Барыбер үлемне дә
Каршылармын көлөп,
Мактанып.

1927 ел